

खास खबरें

12 क्वार्टर अवैध शराब के साथ युवक गिरफ्तार

नप्र. भोपाल: अरेरा हिल्स पुलिस ने भीमनगर गेट के पास कारवाई करते हुए यश मीना नामक युवक के कब्जे से 12 क्वार्टर अवैध देशी शराब बरामद की। आरोपी के खिलाफ आवकारी अधिनियम की धारा 34 के तहत मामला दर्ज किया गया है। कारवाई सड़न जसवंत सिंह द्वारा की गई।

एक दिन में आवकारी के 10 प्रकरण

बागसेवनिया, मंगलवारा, कोहेफिजा और छोला मंदिर थाना क्षेत्रों में सार्वजनिक स्थानों पर शराब पीते पाए गए 10 लोगों के खिलाफ कारवाई की गई। बागसेवनिया में 2, मंगलवारा में 2, छोला मंदिर में 4 और कोहेफिजा में 1 मामला दर्ज किया गया। सभी आरोपियों पर आवकारी अधिनियम की धारा 36-बी के तहत प्रकरण बनाए गए हैं।

दो नाबालिग लापता

निशातपुरा थाना क्षेत्र से 16 वर्षीय किशोरी तथा छोला मंदिर थाना क्षेत्र के शिवनगर फेस-3 से एक नाबालिग बालक लापता हो गया। परिजनों की शिकायत पर दोनों मामलों में गुमशुदगी दर्ज कर पुलिस तलाश में जुटी है।

मारपीट और धमकी के तीन मामले

अरेरा हिल्स थाना क्षेत्र के भीमनगर और बल्लभनगर में गाली-गाली, मारपीट और जान से मारने की धमकी के दो मामले दर्ज हुए हैं। वहीं गोविंदपुरा के विजय मार्केट बरखेड़ा में पैसों के विवाद को लेकर मारपीट की घटना सामने आई। पुलिस ने आरोपियों के खिलाफ धारा 296-बी, 115(2) और 351(3) बीएनएस के तहत कारवाई की है।

कार किराए पर लेकर बेचने का आरोप

अयोध्या नगर थाना क्षेत्र की क्रिस्टल आइडल सिटी फेस-4 निवासी सपना गुप्ता ने शिकायत दर्ज कराई है कि आरोपी दिशागु दास ने उनकी कार किराए पर ली और बाद में उसे बेच दिया। पुलिस ने धारा 314(2) बीएनएस के तहत धोखाधड़ी का मामला दर्ज कर जांच शुरू कर दी है।

तेज रफतार वाहन की टक्कर, चालक पर केस

सूखीसेवनिया थाना क्षेत्र के विदिशा रोड पर टूक क्रमांक एमपी09 ईडी1997 के चालक ने कथित रूप से लापरवाहीपूर्वक वाहन चलाते हुए टक्कर मार दी। पीड़ित विनोद अहिरवार की शिकायत पर पुलिस ने धारा 281 बीएनएस के तहत मामला दर्ज कर जांच शुरू कर दी है।

दिनदहाड़े घर का ताला तोड़कर लाखों के जेवर चोरी

कोतवाली थाना क्षेत्र स्थित स्टैंडियम तिराहा के पास मकबूल खान के सुने मकान का ताला तोड़ा।

12 घंटे में दो बाइक चोरी

कटारा हिल्स थाना क्षेत्र के बगरोदा पथर इलाके से हीरो बाइक क्रमांक एमपी38 एमएच 8657 तथा खजुरी सड़क थाना क्षेत्र के फंदा इलाके से हीरो बाइक क्रमांक एमपी 28 एमएच 6542 चोरी हो गई। दोनों मामलों में अज्ञात आरोपियों के खिलाफ धारा 303(2) बीएनएस के तहत केस दर्ज कर सीसीटीवी फुटेज खंगाले जा रहे हैं।

नाबालिग से छेड़छाड़ आरोपी की तलाश

निशातपुरा थाना क्षेत्र के लाल कांटा हाउसिंग बोर्ड में 16 वर्षीय नाबालिग बालिका से छेड़छाड़ का मामला सामने आया है। परिजनों की शिकायत पर पुलिस ने आरोपी की तलाश शुरू कर दी है।

स्मार्ट पार्क में छात्र के साथ लूट

नप्र. भोपाल: श्यामला हिल्स स्थित स्मार्ट पार्क में रविवार शाम एक एमबीए छात्र और उसकी सहेली के साथ बैठे दौरान दो बदमाशों ने चाकू की नोक पर लूट की चारदात को अंजाम दिया। आरोपियों ने छात्र से मारपीट कर नकदी और ईयरफोन लूट लिए तथा धमकाकर उसके बैंक खाते से ऑनलाइन 2,000 भी दूसरे खाते में ट्रांसफर करा लिए।

पुलिस ने त्वरित कारवाई करते हुए दोनों आरोपियों को गिरफ्तार कर लूटा गया सामान बरामद कर लिया है। 23 वर्षीय दीपू यादव बिहार का निवासी है और वर्तमान में गोविंदपुरा क्षेत्र में किराये पर रहकर रातीबड़ स्थित एक निजी कॉलेज से एमबीए द्वितीय वर्ष की पढ़ाई कर रहा है। रविवार को वह अपने

एटीएस की कारवाई में धार का हाजी अजहर गिरफ्तार, पाक कनेक्शन की जांच तेज

सेना से जुड़े संवेदनशील स्थलों की तस्वीरें और वीडियो भेजने का संदेह, कई राज्यों तक नेटवर्क फैले होने की आशंका

नईदुनिया प्रतिनिधि, भोपाल: आतंकवाद निरोधक दस्ता (एटीएस) ने राष्ट्रीय सुरक्षा से जुड़े एक मामले में धार निवासी हाजी अजहर को गिरफ्तार किया है। जांच एजेंसी को संदेह है कि कुछ लोग सोशल मीडिया और एनक्रिप्टेड एप्लीकेशन के माध्यम से पाकिस्तान में मौजूद संपर्कों को संवेदनशील जानकारी, तस्वीरें और वीडियो भेज रहे थे।

मामले की जांच के दौरान धार कनेक्शन सामने आने पर एटीएस ने हाजी अजहर को हिरासत में लेकर पूछताछ की, जिसके बाद उसे गिरफ्तार कर लिया गया।

एटीएस सूत्रों के अनुसार पूछताछ में कुछ सिरिगों ने स्वीकार किया है कि वे विभिन्न स्थानों की तस्वीरें और वीडियो साझा करते थे। जांच एजेंसी यह



पता लगाने में जुटी है कि भेजी गई सामग्री में सेना या अन्य महत्वपूर्ण संस्थानों से जुड़े संवेदनशील ठिकानों की जानकारी शामिल थी या नहीं। बरामद इलेक्ट्रॉनिक उपकरणों की फॉरेंसिक जांच कराई जा रही है। जांच के दौरान सामने आए तथ्यों के आधार पर एटीएस ने धार निवासी हाजी अजहर की भूमिका की पड़ताल शुरू की। अधिकारियों को आशंका है कि

वह नेटवर्क के कुछ सदस्यों के संपर्क में था और स्थानीय स्तर पर सहयोग उपलब्ध करा रहा था। हालांकि उसकी भूमिका को लेकर अंतिम निष्कर्ष जांच पूरी होने के बाद ही सामने आएंगे। सूत्रों का कहना है कि मामले के तार एक से अधिक राज्यों तक बुद्धों के आधार पर एटीएस ने संदिग्धों के मोबाइल फोन, लैपटॉप और अन्य डिजिटल उपकरण जब्त किए हैं। इनमें से

डिलीट किए गए डेटा को भी रिकवरी किया जा रहा है। जांच एजेंसियां वित्तीय लेन-देन और संदिग्ध संपर्कों की भी पड़ताल कर रही हैं।

एटीएस अधिकारियों ने मामले की संवेदनशीलता को देखते हुए विस्तृत जानकारी साझा करने से इनकार किया है। उनका कहना है कि राष्ट्रीय सुरक्षा से जुड़े इस प्रकरण में हर पहलू को गहन जांच की जा रही है। जांच के आधार पर आगे और गिरफ्तारियां भी हो सकती हैं।

प्रारंभिक जांच में सामने आए तथ्यों की पुष्टि के लिए तकनीकी और दस्तावेजी साक्ष्य जुटाए जा रहे हैं। एटीएस का कहना है कि जांच पूरी होने के बाद ही पूरे नेटवर्क और इसमें शामिल लोगों की भूमिका स्पष्ट हो सकेगी।

क्षत्रिय मराठा कलार समाज की दो दिवसीय धार्मिक यात्रा संपन्न ओंकारेश्वर-महेश्वर में किए दर्शन

नईदुनिया प्रतिनिधि, भोपाल: श्री क्षत्रिय मराठा कलार समाज एवं श्री गणेश सहस्त्रबाहु मंदिर समिति, भोपाल द्वारा आयोजित दो दिवसीय धार्मिक यात्रा रविवार को सफलतापूर्वक संपन्न हो गई। 13 और 14 जून को आयोजित इस यात्रा में समाज के लगभग 60 सदस्य शामिल हुए। यात्रा का शुभारंभ भोपाल स्थित श्री गणेश सहस्त्रबाहु मंदिर एवं कलचुरी भवन से किया गया। यात्रा को राष्ट्रीय उपाध्यक्ष राजाराम शिवहरे, राष्ट्रीय संयुक्त महासचिव प्रकाश राय, कोषाध्यक्ष रामकृष्ण चौकसे, कलचुरी सेना अध्यक्ष कौशल राय तथा अन्य समाजजनों ने हरी झंडी दिखाकर खाना किया। यात्रा में राष्ट्रीय संत स्वामी पूर्णानंद सरस्वती महाराज विशेष रूप से शामिल रहे।

श्रद्धालुओं का दल सबसे पहले आंवली घाट पहुंचा, जहां मां नर्मदा में स्नान और पूजा-अर्चना की गई। इसके बाद खंडवा स्थित धूनीवाले दादा के आश्रम में दर्शन किए गए। रात्रि विश्राम ओंकारेश्वर में करने के बाद श्रद्धालुओं ने भगवान ओंकारेश्वर ज्योतिर्लिंग के दर्शन किए।

यात्रा के दूसरे चरण में श्रद्धालु महेश्वर पहुंचे, जहां समाज के आराध्य भगवान श्री सहस्त्रबाहु,



भगवान दत्तात्रेय और अन्य मंदिरों में दर्शन-पूजन किया गया। सहस्त्रबाहु सहित विभिन्न धार्मिक स्थलों का भी भ्रमण किया गया। समापन अवसर पर समिति अध्यक्ष राजन सेवईवार ने सभी प्रतिभागियों का आभार व्यक्त किया। स्वामी पूर्णानंद सरस्वती

महाराज ने समाज की एकता और धार्मिक चेतना को मजबूत करने के इस प्रयास की सराहना करते हुए कहा कि ऐसे आयोजन नई पीढ़ी को अपनी संस्कृति और परंपराओं से जोड़ने में महत्वपूर्ण भूमिका निभाते हैं। यात्रा दल सोमवार तड़के सुरक्षित भोपाल लौट आया।

प्रबुद्धजनों से सरकारी योजनाओं का लिया फीडबैक

सांसद-विधायक ने जाना सरकार के कामकाज से कितने खुश हैं लोग

नईदुनिया प्रतिनिधि, हिनप्र: केंद्र सरकार के सेवा, सुशासन और जनकल्याण के संकल्प को जन-जन तक पहुंचाने के अभियान में सांसद और विधायक संतनगर पहुंचे। बोरवन में पौधा रोपने के बाद प्रबुद्धजनों से सरकारी योजना का फीडबैक लिया। साथ ही क्षेत्र के विकास को लेकर मंथन भी किया।

कार्यक्रम के दौरान क्षेत्र के सांसद आलोक शर्मा और विधायक रामेश्वर शर्मा ने संतनगर के प्रबुद्धजनों, बुद्धिजीवियों और वरिष्ठ नागरिकों के निवास स्थान पर जाकर उनसे सीधा संवाद किया। इस अभियान का उद्देश्य जनता और सरकार के बीच के बीच अपनेपन को बढ़ाना था। जनप्रतिनिधियों ने प्रधानमंत्री नरेंद्र मोदी के नेतृत्व में पिछले 12 वर्षों में हुए ऐतिहासिक विकास कार्यों



और जनहितैषी नीतियों पर समाज के इस प्रबुद्ध वर्ग से खुलकर चर्चा की। संवाद के दौरान केंद्र और राज्य सरकार द्वारा चलाई जा रही विभिन्न जनकल्याणकारी योजनाओं की जमीनी हकीकत जानी गई। नागरिकों ने बताया कि इन योजनाओं से समाज के अंतिम छोर पर बैठे व्यक्ति के जीवन में क्या बदलाव आया है।

'एक पेड़ मां के नाम': पर्यावरण संरक्षण का संकल्प:

सांसद-विधायक ने 'एक पेड़ मां के नाम' अभियान में नागरिकों के साथ पौधारोपण किया। साथ ही इस बात का संदेश दिया गया कि पर्यावरण की रक्षा केवल सरकार की जिम्मेदारी नहीं, बल्कि हर नागरिक का कर्तव्य है। प्रबुद्धजनों ने इस बात पर जोर दिया कि विकास के साथ-साथ प्रकृति का संतुलन बनाए रखना आज के समय की सबसे बड़ी जरूरत है।

विकास पर मंथन : खुले माहौल में हुई इस चर्चा में केवल तारीफें ही नहीं, बल्कि संतनगर की स्थानीय समस्याओं को भी प्रमुखता से उठाया गया। नागरिकों ने बुनियादी सुविधाओं जैसे—सड़क, पानी, साफ-सफाई और ड्रेनेज सिस्टम में सुधार की आवश्यकता जताई।

जनप्रतिनिधियों का आश्वासन : प्रबुद्धजनों से मिले सकारात्मक फीडबैक और रचनात्मक सुझावों का स्वागत करते हुए सांसद व विधायक ने आश्वासन दिया कि उनके हर एक सुझाव को गंभीरता से लिया जाएगा। स्थानीय समस्याओं के त्वरित निराकरण के लिए संबंधित अधिकारियों को दिशा-निर्देश जारी किए जाएंगे ताकि संतनगर को एक आदर्श क्षेत्र के रूप में विकसित किया जा सके।

कार्यालय कार्यपालन यंत्री, (वि./याँ.) लोक निर्माण विभाग, वि./ याँ. संभाग क्र.-2, बारह दफ्तर परिसर, जवाहर चौक, भोपाल (म.प्र.) निविदा सूचना

सूचना प्रकाशन क्रमांक. 09/व.ले.लि./2026-27

भोपाल, दिनांक: 11/06/2026

निम्नलिखित कार्यों हेतु निविदाएं आमंत्रित की जाती हैं। उल्लेखित कार्य का विस्तृत विवरण वेबसाइट www.mptenders.gov.in पर देखा जा सकता है।

क्र.	पोर्टल टेंडर क्र.	एन.आई.टी. क्र.	कार्य का नाम	आमंत्रण क्र.	रेके की अनु.राशि	दरभर राशि	निविदा राशि
1	2026_PWD RB_514922_1	22/SAC/2026-27	शिफ्टिंग एक्जिस्टिंग 11 केब्ली लाईन एल टी लाईन एवं डीटीआर, हार्डट एक्सटेंशन एट डिफरेंट लोकेशन ड्यू टू रोड वाइडनिंग फाम भीरा योजना सातलदेही रोड जिला बैतूल	प्रथम आमंत्रण	13175000.00	131750.00	12500.00

नोट:- निविदा विक्रय दिनांक 11/06/2026 प्रातः 10:30 बजे से निविदा विक्रय अंतिम दिनांक 25/06/2026 साय 5:30 बजे तक एवं समस्त दस्तावेज ऑनलाईन प्रस्तुत करना है। निविदा की निधिारि तिथियों में या अन्य किसी भी प्रकार का परिवर्तन होने पर उसे उपरोक्त वेबसाईट पर देखा जा सकता है। विस्तृत एन.आई.टी. एवं अन्य जानकारी उपरोक्त वेबसाईट पर देखी जा सकती है।

(इंजी. हिमांशु उपाध्याय)

कार्यालयन यंत्री

लौ.नि. वि. (वि./याँ.) संभाग क्र. 02 भोपाल

जी-14428/26

नर्न की अतिक्रमण विरोधी कारवाई, कई क्षेत्रों से हटाए अवैध कब्जे

नप्र. भोपाल: नगर निगम के अतिक्रमण निरोधक दस्ते ने सोमवार को शहर के विभिन्न क्षेत्रों में व्यापक कारवाई करते हुए सड़क और सार्वजनिक स्थलों पर किए गए अतिक्रमण हटाए। यह कारवाई सीएम हेल्लपलाइन, महापौर हेल्लपलाइन और अन्य माध्यमों से प्राप्त शिकायतों के निराकरण के तहत की गई।

निगम आयुक्त संस्कृति जैन के निर्देश पर भदभदा, न्यू मार्केट, एमपी नगर, श्यामला हिल्स, अशोका गार्डन, हमीदिया रोड, लालघाटी, गांधी नगर, जाटखेड़ी और प्रताप नगर सहित कई क्षेत्रों में विशेष अभियान चलाया गया। कारवाई के दौरान अवैध झुगियां, झोपड़ियां, छप्पर, चबूतरे, शेड और अन्य अतिक्रमण हटाए गए।

निगम अगले ने भदभदा, गांधी नगर और जाटखेड़ी क्षेत्र से कई अवैध झुगियां हटाईं। प्रताप नगर में अवैध रूप से बनाया गया छप्पर हटाया गया, जबकि गोंडीपुरा क्षेत्र से सड़क पर रखा निर्माण सामग्री का सामान हटाया गया।

कपड़ा व्यापारी से धोखाधड़ी, लाखों हड़पे, एजेंट, बाप-बेटे पर केस

नईदुनिया प्रतिनिधि, भोपाल: राजधानी के लखेरपुरा निवासी एक कपड़ा कारोबारी से 19.58 लाख रुपये की धोखाधड़ी का मामला सामने आया है। आरोप है कि सिकंदराबाद निवासी एक बिक्री एजेंट और उसके पुत्र ने व्यापार के लिए भेजा गया लाखों रुपये का कपड़ा बाजार में बेच दिया, लेकिन उसकी राशि कारोबारी को नहीं लौटाई। शिकायत के बाद पुलिस ने दोनों के खिलाफ अमानत में खयानत का मामला दर्ज कर जांच शुरू कर दी है।

पुलिस के अनुसार लखेरपुरा निवासी 64 वर्षीय प्रदीप अग्रवाल कपड़ा व्यवसाय से जुड़े हैं। व्यापार विस्तार के लिए उन्होंने सिकंदराबाद निवासी विनोद जैन एजेंट नियुक्त किया था। एजेंटों के माध्यम से वर्ष 2019 से 2020 के बीच विभिन्न व्यापारियों को 53 बिलों के जरिए 21 लाख रुपये से अधिक मूल्य का कपड़ा भेजा गया था। आरोप है कि एजेंटों को माल की बिक्री कर भुगतान एकत्रित

कर कंपनी को जमा कराना था। कुछ समय बाद जब प्रदीप अग्रवाल ने बिक्री की राशि का हिसाब मांगा तो उन्हें केवल 6.10 लाख रुपये का भुगतान मिला। शेष राशि नहीं मिलने पर उन्होंने एजेंटों से संपर्क किया, लेकिन संतोषजनक जवाब नहीं मिला। इसके बाद उन्होंने उन व्यापारियों से जानकारी जुटाई, जिन्हें माल भेजा गया था। जांच में पता चला कि कई व्यापारियों से भुगतान एजेंट पहले ही प्राप्त कर चुके थे जबकि कुछ व्यापारियों ने माल मिलने से ही इनकार कर दिया।

कारोबारी का आरोप है कि एजेंटों ने बिक्री से प्राप्त राशि का दुरुपयोग किया और रकम जमा नहीं कराई। ब्याज सहित कुल 19.58 लाख रुपये की राशि बकाया हो गई। लगातार प्रयासों के बावजूद भुगतान नहीं मिलने पर उन्होंने पुलिस से शिकायत की। प्राथमिक जांच के बाद पुलिस ने विनोद जैन और रवि जैन के खिलाफ अमानत में खयानत का प्रकरण दर्ज कर लिया है।

क्रिस्प में शुरू हुआ आईटीआई प्रशिक्षकों का राष्ट्रीय प्रशिक्षण कार्यक्रम

नप्र. भोपाल: कौशल विकास एवं उद्यमिता मंत्रालय, भारत सरकार के अंतर्गत संचालित प्रधानमंत्री स्किलिंग एंड एम्प्लॉयबिलिटी ट्रांसफॉर्मेशन थ्रु अपग्रेडेड आईटीआई कार्यक्रम के पायलट प्रोजेक्ट की शुरुआत सोमवार को भोपाल स्थित सेंटर फॉर रिसर्च एंड इंडस्ट्रियल स्टैंड परफॉर्मेंस में हुई। कार्यक्रम के तहत विभिन्न राज्यों के लगभग 40 आईटीआई प्रशिक्षकों को उनत तकनीकी प्रशिक्षण दिया जाएगा। प्रशिक्षण कार्यक्रम दो चरणों में आयोजित किया जा रहा है। पहले चरण में 15 से 19 जून तक 23 प्रशिक्षकों को मेकाट्रॉनिक्स विषय का प्रशिक्षण दिया जा रहा है। दूसरे चरण में 22 से 26 जून तक अन्य प्रशिक्षकों को इंडस्ट्रियल ऑटोमेशन का प्रशिक्षण प्रदान किया जाएगा। इसमें मध्यप्रदेश के अलावा उत्तर प्रदेश, महाराष्ट्र और छत्तीसगढ़ के प्रशिक्षक भी शामिल हैं। कार्यक्रम के उद्घाटन अवसर पर कौशल विकास एवं उद्यमिता मंत्रालय के रीजनल डायरेक्टर अभय अरुण महिषी ने कहा कि तेजी से बदलती तकनीकों के दौर में प्रशिक्षकों का निरंतर कौशल उन्नयन आवश्यक है। रोबोटिक्स, मेकाट्रॉनिक्स और इंटरनेट ऑफ थिंग्स जैसे क्षेत्रों में बढ़ती औद्योगिक मांग को देखते हुए प्रशिक्षण पाठ्यक्रमों को लगातार अद्यतन किया जा रहा है।

भोपाल से पटना और वाराणसी के लिए सीधी उड़ान शुरू कराने का होगा प्रयास : शर्मा



नईदुनिया प्रतिनिधि, भोपाल: भोपाल सांसद आलोक शर्मा ने कहा है कि राजधानी से पटना और वाराणसी के लिए सीधी विमान सेवा शुरू कराने के प्रयास जल्द किए जाएंगे। उन्होंने कहा कि भोपाल से देश के विभिन्न शहरों के लिए सीधी हवाई सेवाओं की मांग लगातार बढ़ रही है और यात्रियों की सुविधा को ध्यान में रखते हुए इस दिशा में पहल की जाएगी।

राजाभोज अंतरराष्ट्रीय हवाई अड्डे पर आयोजित यात्री सुविधा दिवस कार्यक्रम में सांसद शर्मा ने यह बात कही। उन्होंने एयरपोर्ट पर शुरू की गई नई यात्री सुविधाओं का अवलोकन भी किया। इस दौरान उन्होंने 'सहज काउंटर' का उद्घाटन किया, जिसके माध्यम से

वरिष्ठ नागरिकों, दिव्यांगजनों, गर्भवती महिलाओं और पहली बार हवाई यात्रा करने वाले यात्रियों को डिपार्चर तक नि:शुल्क सहायता उपलब्ध कराई जाएगी।

कार्यक्रम में सांसद ने जनसुविधा केंद्र और वाटर कूलर का भी शुभारंभ किया। उन्होंने कहा कि इन सुविधाओं से यात्रियों को बेहतर अनुभव मिलेगा और एयरपोर्ट पर आवश्यक सेवाएं आसानी से उपलब्ध हो सकेंगी। कार्यक्रम को महापौर मालती राय ने भी संबोधित किया। इस अवसर पर विमानन क्षेत्र में उत्कृष्ट कार्य करने वाले कर्मचारियों को सम्मानित किया गया। एयरपोर्ट प्रबंधन, एयरलाइंस और विमानन

सेवाओं से जुड़े कर्मचारियों तथा स्वच्छता कर्मियों को उनके योगदान के लिए सम्मान प्रदान किया गया।

सांसद शर्मा ने कहा कि प्रधानमंत्री नरेंद्र मोदी के नेतृत्व में देश के नागरिक उड्डयन क्षेत्र में उल्लेखनीय विस्तार हुआ है। वर्ष 2014 की तुलना में आज देश में हवाई अड्डों की संख्या दोगुने से अधिक हो चुकी है। उन्होंने बताया कि राजाभोज अंतरराष्ट्रीय हवाई अड्डे पर भी यात्री सुविधाओं का विस्तार, रनवे उन्नयन और 24 घंटे संचालन जैसी व्यवस्थाएं विकसित की गई हैं। केंद्र और राज्य सरकार के संयुक्त प्रयासों से भोपाल की हवाई कनेक्टिविटी को और मजबूत बनाया जा रहा है।

मतदाता सूची का सार्वजनिक प्रकाशन 27 जुलाई को

नप्र. भोपाल: राज्य निर्वाचन आयुक्त मनोज श्रीवास्तव ने जानकारी दी है कि नगरीय निकायों एवं त्रि-स्तरीय पंचायतों के फोटोयुक्त मतदाता सूची के वार्षिक पुनरीक्षण-2026 के पूर्व में जारी कार्यक्रम में संशोधन किया गया है। अब प्रारूप मतदाता सूची में दावे-आपत्ति 25 जून तक लिये जायेंगे।

दावे-आपत्तियों का निराकरण 27 जुलाई तक किया जायेगा। फोटोयुक्त अंतिम मतदाता सूची का विहित स्थानों पर सार्वजनिक प्रकाशन 27 जुलाई को किया जायेगा। पूर्व में जारी कार्यक्रम के अनुसार मतदाता सूची का अंतिम प्रकाशन 18 जुलाई को होना था। सचिव राज्य निर्वाचन आयोग दीपक सिंह ने कलेक्टर एवं जिला निर्वाचन अधिकारियों को निर्देशित

किया है कि संशोधित कार्यक्रम के अनुसार मतदाता सूची के वार्षिक पुनरीक्षण के लिये निर्धारित प्रक्रियाओं का पालन करना सुनिश्चित करें।

नाम परिवर्तन सूचना

मैं रोहित सूर्यवंशी पुत्र श्री सुरज सूर्यवंशी आयु 33 वर्ष निवासी-171 इंद्रा कालोनी, संतोषी माता मंदिर के पास बैरागढ़ भोपाल का सर्वसाधारण को सूचित करता हूँ कि मेरे कुछ दस्तावेजों में मेरा नाम रोहित रायकवार पुत्र श्री सुरज रायकवार दर्ज हो गया है, मेरा सही नाम रोहित सूर्यवंशी पुत्र सुरज सूर्यवंशी है एवं भविष्य में मुझे मेरे सही नाम से जाना पहचाना जावे एवं मेरे दस्तावेजों में यही नाम लिखा पढ़ा जावे !

नाम परिवर्तन सूचना

मैं, प्रशांत रमण पाटिल, पुत्र श्री रमण राजाराम पाटिल, निवासी फ्लैट नंबर B-03, पैराडाइज हेरिटेज, जाटखेड़ी, नर्मदापुरम रोड, भोपाल (म.प्र.) 462026, यह घोषणा करता हूँ कि मेरी पुत्री का नाम उसके जन्म प्रमाण पत्र एवं पासपोर्ट में गलत रूप से 'अदिति पाटिल' अंकित किया गया है। मेरी पुत्री का सही और पूर्ण नाम 'अदिति प्रशांत पाटिल' है। मैं यह घोषित करता हूँ कि 'अदिति पाटिल' एवं 'अदिति प्रशांत पाटिल' दोनों नाम एक ही व्यक्ति को संदर्भित करते हैं। सभी संबंधित प्राधिकरणों एवं आम जनता से अनुरोध है कि इस सुधार को संज्ञान में लिया जाए तथा अभिलेखों में आवश्यक संशोधन किया जाए।

प्रशांत रमण पाटिल

पुत्र श्री रमण राजाराम पाटिल, निवासी फ्लैट नंबर B-03, पैराडाइज हेरिटेज, जाटखेड़ी, नर्मदापुरम रोड, भोपाल (म.प्र.) 462026

कार्यालय पुलिस उपायुक्त, नगरीय पुलिस जिला भोपाल

कमांक/पु.उपा./न.पु./भो/रनि/निविदा/ 455/26

दिनांक:- 30/05/2026

ई-निविदा सूचना

मध्यप्रदेश भण्डार क्रय नियम तथा सेवा उपार्जन नियम 2015 यथा संशोधित 2022 के नियमानुसार नगरीय पुलिस भोपाल हेतु वाहन किराये से लेने के लिए ई निविदा आमंत्रित की जाती है :-

क्र.	सामग्री का विवरण	निविदा शुल्क	अनुमानित खय राशि (जीएसटी सहित)	ईस्पडी
1.	नगरीय पुलिस भोपाल हेतु वाहन किराये से लेने का कार्य	5,000/-	50,00,000/-	1,50,000/-

- निविदा पुलिस उपायुक्त, (मुख्यालय) नगरीय पुलिस भोपाल म.प्र. के नाम से वेबसाईट www.mptenders.gov.in पर ऑन लाईन जमा की जायेगी।
- निविदा शुल्क एवं ईस्पडी ऑनलाईन जमा करना अनिवार्य है।
- म.प्र. पुलिस की वेबसाईट www.mppolice.gov.in एवं www.mptenders.gov.in से निविदा प्रपत्र एवं विस्तृत जानकारी डाउनलोड की जा सकती है। साथ ही निविदा के संबंध में वाहन शाखा, पुराना कंट्रोल रूम से विस्तृत जानकारी प्राप्त की जा सकती है।

शेड्यूल-

निविदा पब्लिकेशन दिनांक	दिनांक 09/06/2026 के 12.00 बजे
निविदा डाउनलोड करने की दिनांक	दिनांक 09/06/2026 के 12.00 बजे से
प्रिबिड मीटिंग का दिनांक	दिनांक 18/06/2026 के 12.00 बजे
निविदा जमा करने की अंतिम दिनांक	दिनांक 30/06/2026 के 17.00 बजे तक
निविदा खोलने की दिनांक	दिनांक 01/07/2026 के 17.00 बजे
प्रिबिड मीटिंग एवं निविदा खोले जाने का स्थान	पुराना पुलिस कंट्रोल रूम भोपाल

जी-14421/26

पुलिस उपायुक्त (मुख्यालय) नगरीय पुलिस, भोपाल